



नेपाल राजपत्र

श्री ५ को सरकारद्वारा प्रकाशित

खण्ड ४८) काठमाडौं, वैशाख १ गते २०५५ साल (अतिरिक्ताङ्क १)

भाग १

श्री ५ महाराजाधिराजका प्रमुख सचिवालय

राजदरबार

शाही सन्देश

श्री ५ महाराजाधिराज वीरेन्द्र वीर विक्रम शाह देवबाट नयाँ वर्षको अवसरमा

२०५५ साल वैशाख १ गते देशवासीको नाममा बक्सेको सन्देश—

प्यारा देशवासीहरू,

आज हामी २०५५ सालमा प्रवेश गर्दछौं। नव वर्षको शुभारम्भमा समस्त नेपालीहरूको सुख, शान्ति र समृद्धिको कामना गर्दछौं।

आपसी सद्भाव, विश्वास र सहयोगबाट नै हामी नेपालीले आफ्नो राष्ट्रिय स्वतन्त्रता, एकता र गौरव कायम राख्न सकेका हौं। यसको निरन्तरताको लागि राष्ट्रप्रति जवाफदेही र जनश्लाकांक्षाप्रति संवेदनशील हुनु जरूरी छ। आर्थिक अनुशासनको पालना, सार्वजनिक विषयमा पारदर्शिता तथा प्राप्त अवसर र साधनको सदुपयोगबाट राष्ट्रको हित अभिवृद्धिमा सघाउ पुग्न जानेछ भन्ने हामीलाई लाग्दछ।

सबै नेपालीलाई सुखद र सुरक्षित भविष्यप्रति आश्वस्त तुल्याई राष्ट्रिय एकता र सामाजिक सौहार्द्रता सुदृढ बनाउने कामलाई राष्ट्रिय प्रतिबद्धताको रूपमा लिई अघि बढ्न यस नयाँ वर्षले सबैलाई प्रेरित गरिोस्—यही हाम्रो शुभकामना छ।

श्री पशुपतिनाथले हामी सबैको कल्याण गरुन् !

जय नेपाल !

हकुम बक्से बमोजिम,

पशुपतिभक्त महर्जन

आधिकारिकता मुद्रण विभागबाट प्रमाणित गरिएको छ, मात्र लेखु हुन्छ।

भाग ४

श्री ५ महाराजाधिराजका प्रमुख सचिवालय
राजदरबारको सूचना

श्री ५ महाराजाधिराजबाट राजप्रासाद सेवा नियमावलीबमोजिम आजका मितिदेखि लागू हुने गरी प्रमुख सचिवालयका सचिव पशुपतिभक्त महर्जनलाई सोही सचिवालयको प्रमुख सचिव पदमा बढुवा गरिबक्सेको छ ।

त्यसैगरी, मौसूफबाट प्रमुख राजदरबार पदाधिकारी कार्यालयका सह-सचिव धनश्याम जोशीलाई सोही कार्यालयको सचिव पदमा बढुवा र प्रमुख निजी सचिवालयका सह निजी सचिव मोहनबहादुर पाण्डेलाई प्रमुख संवाद सचिवालयको संवाद सचिव पदमा सरुवा बढुवा गरिबक्सेको छ ।

हुकुम बमसे बमोजिम,
पशुपतिभक्त महर्जन

श्री ५ महाराजाधिराजका प्रमुख सचिव